

सोलापूर जिल्ह्यातील दक्षिण सोलापूर तालुक्यात  
मंद्रूप येथे अप्पर तहसिलदार कार्यालय स्थापन  
करण्यास मान्यता देणेबाबत...

महाराष्ट्र शासन  
महसूल व वन विभाग

शासन निर्णय क्रमांक: प्राफेब-२०१७/प्र.क्र.१३४/म-१०

मंत्रालय मुख्य इमारत, हुतात्मा राजगुरु चौक, मादाम कामा रोड,  
मुंबई - ४०० ०३२  
दिनांक : ०९ सप्टेंबर, २०१९

**वाचा:-** विभागीय आयुक्त, पुणे यांचे पत्र क्र.मह-३/नैआ/अवेट/४७/१७, दिनांक ९.०१.२०१८.

**प्रस्तावना:-**

सोलापूर जिल्ह्यातील दक्षिण सोलापूर तालुक्याची वाढणारी लोकसंख्या, मोठे क्षेत्रफळ, इ. बाबींमुळे सध्याच्या दक्षिण सोलापूर तालुक्यातील तहसील कार्यालयावर कामकाजाचा मोठा ताण पडत असल्यामुळे प्रशासकीय सोयीच्या तसेच शासकीय योजनांची प्रभावी अंमलबजावणी करण्याच्या दृष्टीने सोलापूर जिल्ह्यातील दक्षिण सोलापूर तालुक्यातील मंद्रूप येथे स्वतंत्र अप्पर तहसिलदार कार्यालय स्थापन करण्याचा प्रस्ताव शासनाच्या विचाराधीन होता.

**शासन निर्णय :-**

सोलापूर जिल्ह्यातील दक्षिण सोलापूर तालुक्यातील मंद्रूप येथे स्वतंत्र अप्पर तहसिलदार कार्यालय स्थापन करण्यास व त्याअनुषंगाने खालीलप्रमाणे पद मंजुरीस व अन्य अनुषंगिक बाबीस प्रस्तुत शासन निर्णयान्वये मान्यता देण्यात येत आहे.

१. विद्यमान सोलापूर जिल्ह्यातील दक्षिण सोलापूर तहसिल प्रशासन बळकट करण्याच्या दृष्टीने अप्पर तहसिलदार, मंद्रूप यांच्या नवीन कार्यालयासाठी खालील ७ पदे नियमित वेतनश्रेणीवर मंजूर करण्यास शासन मान्यता देत आहे. सदर पदे ही सध्याच्या त्या-त्या संवर्गाचा एक भाग राहतील.

| अ.क्र. | पदाचे नाव      | वेतनश्रेणी (रु.)<br>(सातव्या वेतन आयोगानुसार) | मंजूर पदाची संख्या | एकूण |
|--------|----------------|---|--------------------|------|
| १      | अप्पर तहसिलदार | S-१९- ५५,१००- १,७५,१००/-                      | १                  | १    |
| २      | नायब तहसिलदार  | S-१४- ३८,६००- १,२२,८००/-                      | १                  | १    |
| ३      | अव्वल कारकून   | S-१२- ३२,०००- १,०१,६००/-                      | १                  | १    |
| ४      | लिपिक-टंकलेखक  | S-०६- १९,९००-६३,२००/-                         | ४                  | ४    |
| एकूण   |                |   | ७                  | ७    |

२. तसेच सदर नवीन कार्यालयासाठी १ वाहनचालक व १ शिपाई यांच्या सेवा बाह्यस्रोताद्वारे घेण्यास मान्यता देण्यात येत आहे.

३. सोलापूर जिल्ह्यातील तहसिलदार कार्यालय, दक्षिण सोलापूर तसेच अप्पर तहसिलदार कार्यालय, मंद्रूप यांचे कार्यक्षेत्रात खालीलप्रमाणे महसुली मंडळे व गावे राहतील.

| अ.क्र. | कार्यालयाचे नाव          | महसुली मंडळे   | एकूण महसुली गावे |
|--------|--------------------------|--|------------------|
| १.     | तहसिलदार, दक्षिण सोलापूर | एकूण मंडळे - ४<br>बोरामणी (११ गावे), वळसंग (१४ गावे),<br>होटगी (१५ गावे), मुस्ती (१३ गावे) | ५३               |
| २.     | अप्पर तहसिलदार, मंद्रूप  | एकूण मंडळे - ३<br>मंद्रूप (१५ गावे), विंचूर (१४ गावे), निंबर्गी (८ गावे)                   | ३७               |

४. सोलापूर जिल्ह्यातील तहसिलदार, दक्षिण सोलापूर तसेच अप्पर तहसिलदार, मंद्रूप यांच्या कार्यक्षेत्रातील महसूल मंडळांतर्गत तलाठी साझे व त्यामध्ये अंतर्भूत होणाऱ्या गावांची यादी प्रसिद्ध करण्याबाबतची कार्यवाही जिल्हाधिकारी, सोलापूर यांचे स्तरावर करण्यात यावी.

५. अप्पर तहसिलदार, मंद्रूप, ता. दक्षिण सोलापूर, जि. सोलापूर यांचे प्रतिवेदन अधिकारी म्हणून संबंधित उपविभागीय अधिकारी आणि नियंत्रक अधिकारी म्हणून जिल्हाधिकारी, सोलापूर हे काम पाहतील.

६. अप्पर तहसिलदार, मंद्रूप, ता. दक्षिण सोलापूर, जि. सोलापूर यांना या शासन निर्णयान्वये कार्यालय प्रमुख तसेच आहरण व संवितरण अधिकारी म्हणून घोषित करण्यात येत आहे.

७. महाराष्ट्र जमीन महसूल संहिता, १९६६ च्या कलम १३ पोटकलम (३) अन्वये प्राप्त अधिकारानुसार, तहसिलदार दक्षिण सोलापूर यांना प्रदान करण्यात आलेल्या शक्ती अप्पर तहसिलदार, मंद्रूप यांना त्यांना नेमून दिलेल्या कार्यक्षेत्रापुरत्या प्रदान करण्याबाबत स्वतंत्रपणे अधिसूचना निर्गमित करण्यात येईल.

८. सोलापूर जिल्ह्यातील दक्षिण सोलापूर तालुक्यातील मंद्रूप येथे अप्पर तहसिलदार कार्यालय स्थापन करण्याकरिता येणारा खर्च “मागणी क्र. सी-१, २०५३ - जिल्हा प्रशासन, ०९३ (०१) जिल्हा आस्थापना (०१) (०३) आयुक्त, पुणे (२०५३ ००६४)” या लेखाशीर्षाखाली दर्शविण्यात यावा व तो सन २०१९-२० या आर्थिक वर्षात मंजूर तरतुदीतून भागविण्यात यावा. मंजूर तरतुद अपुरी पडत असल्यास वाढीव तरतुदीची मागणी करावी व ते शक्य नसल्यास पूरक मागणीचा प्रस्ताव सादर करण्यात यावा.

९. सदरहू शासन निर्णय वित्त विभागाच्या सहमतीने व त्या विभागाच्या अनौपचारिक संदर्भ क्र.३३८/आपुक, दिनांक ७.०९.२०१९ व नवीन पदनिर्मिती, पदांचे पुनरुज्जीवन व पदांचे आढावे इत्यादी प्रस्तावांची सखोल तपासणी करण्यासाठी स्थापन केलेल्या उच्चस्तरीय सचिव समितीने दि.८.०७.२०१९ रोजीच्या बैठकीत दिलेल्या मान्यतेनुसार निर्गमित करण्यात येत आहे

१०. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक सांकेतांक २०१९०९०९१३३३५१६११९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( रविराज फळे )

उप सचिव, महाराष्ट्र शासन

प्रति,

१. मा.राज्यपालांचे सचिव, राजभवन, मलबार हिल, मुंबई-४०००३५.
२. मा. मुख्यमंत्री यांचे प्रधान सचिव, मंत्रालय, मुंबई-४०००३२.
३. मा.मंत्री (महसूल) यांचे खाजगी सचिव, मंत्रालय, मुंबई-४०००३२.
४. मा. राज्यमंत्री (महसूल) यांचे खाजगी सचिव, मंत्रालय, मुंबई-४०००३२.
५. मा.मुख्य सचिव, महाराष्ट्र शासन, मंत्रालय, मुंबई-४०००३२.
६. अप्पर मुख्य सचिव (महसूल), महसूल व वन विभाग, मंत्रालय, मुंबई-४०००३२.
७. अप्पर मुख्य सचिव (गृह), गृह विभाग, मंत्रालय, मुंबई-४०००३२.
८. अप्पर मुख्य सचिव (नियोजन), नियोजन विभाग, मंत्रालय, मुंबई-४०००३२.
९. अप्पर मुख्य सचिव (वित्त), वित्त विभाग, मंत्रालय, मुंबई-४०००३२.
१०. अप्पर मुख्य सचिव (सेवा), सामान्य प्रशासन विभाग, मंत्रालय, मुंबई-४०००३२.
११. प्रधान सचिव (रवका), सामान्य प्रशासन विभाग, मंत्रालय, मुंबई-४०००३२.
१२. प्रधान सचिव (व्यय), वित्त विभाग, मंत्रालय, मुंबई-४०००३२.
१३. विभागीय आयुक्त, पुणे.
१४. जिल्हाधिकारी, सोलापूर
१५. उपविभागीय अधिकारी, दक्षिण सोलापूर, जि. सोलापूर
१६. तहसिलदार, दक्षिण सोलापूर, जि. सोलापूर
१७. अप्पर तहसिलदार, मंदूप, ता. दक्षिण सोलापूर, जि. सोलापूर
१८. जिल्हा कोषागार अधिकारी, सोलापूर
१९. महालेखापाल ( लेखा व अनुज्ञेयता/ लेखापरिक्षा), महाराष्ट्र-१, मुंबई.
२०. कार्यासन अधिकारी, महसूल व वन विभाग ( कार्यासन ई-३/ ई-८/ ई-९/ ई-१०/ ब-१/ज-५)
२१. वित्त विभाग ( का. विसू-१/ अर्थसंकल्प -६/ व्यय-९/ आ.पु.क.), मंत्रालय, मुंबई
२२. महसूल व वन विभागातील सर्व कार्यासने
२३. निवड नस्ती-कार्यासन म-१०.